

19/11/2022

दर्शन विभाग और 7 एच पी (इंडिपेंडेंट) कम्पनी एन सी सी

राजकीय महाविद्यालय संजौली, शिमला -6

“राष्ट्रीय सांप्रदायिक सद्भाव सप्ताह अभियान”

सांप्रदायिक सद्भाव के लिए राष्ट्रीय प्रतिष्ठान (एनएफसीएच) हर साल 19 से 25 नवंबर तक सांप्रदायिक सद्भाव अभियान और धन उगाहने वाले सप्ताह का आयोजन करता है और इस सप्ताह के अंतिम कार्य दिवस को झंडा दिवस के रूप में मनाया जाता है। सांप्रदायिक सद्भाव अभियान सप्ताह के दो मुख्य उद्देश्यों : अनाथ/बेसहारा/हिंसा से प्रभावित बच्चे के शारीरिक और मनोवैज्ञानिक समर्थन के लिए दान जुटाने के लिए तथा लोगों के बीच भाईचारे को बढ़ावा देना, शांति और सांप्रदायिक सद्भाव बनाए रखना और राष्ट्रीय एकीकरण को सफल बनाने हेतु राष्ट्रीय सांप्रदायिक सद्भाव सप्ताह का आगाज़ प्रिंसिपल डॉ० चन्द्र भान मेहता के कुशल दिशा निर्देशन में राजकीय महाविद्यालय संजौली के दर्शन विभाग और 7 एच पी (इंडिपेंडेंट) कम्पनी एन सी सी के कैडेट्स द्वारा किया गया। दर्शन विभाग और एन सी सी के छात्र-छात्राओं ने राष्ट्रीय सांप्रदायिक सद्भाव विषय से सम्बन्धित पेंटिंग और पोस्टर के माध्यम से इस अभियान की महत्ता को उजागर किया और साथ ही आर्थिक/ शारीरिक रूप से कमजोर वर्ग के लिए धन-राशि भी एकत्रित की। प्रिंसिपल डॉ० चन्द्र भान मेहता ने इस सामाजिक उत्थान के कार्य में भाग ले रहे सभी विद्यार्थियों की प्रशंसा की और भविष्य में भी सामाजिक उन्नति की ओर अग्रसर रहने के लिए प्रेरित किया।

